

पुलिस ने रेड कर दो कंपनियों की 60 नकली सोलर प्लेट पकड़ी

Sonipat News - शहर के मामा भांजा चौक पर ब्रांडेड कंपनी की नकली सोलर प्लेट बेचने का आरोप एक दुकानदार पर लगा है। ब्रांडेड कंपनी के...

Hindi News | Haryana | Sonipat

Sonipat News haryana news police seized 60 counterfeit solar plates of two companies

Jul 13, 2019, 08:55 AM IST

शहर के मामा भांजा चौक पर ब्रांडेड कंपनी की नकली सोलर प्लेट बेचने का आरोप एक दुकानदार पर लगा है। ब्रांडेड कंपनी के कर्मचारियों ने पुलिस की मदद से रेड की तो मामला उजागर हुआ। पुलिस ने शिकायत मिलने पर दुकानदार के खिलाफ कॉपी राइट एक्ट के तहत केस दर्ज कर लिया है। दुकान से दो ब्रांडेड कंपनी की 60 नकली सोलर प्लेट बरामद हुईं। आरोप है कि नकली प्लेटों पर ब्रांडेड कंपनी का लेवल लगाकर ग्राहकों के साथ भी धोखाधड़ी की जा रही थी।

परमिंदर कुमार ने बताया कि उसे उनकी कंपनी की तरफ से अधिकार प्राप्त हैं कि वह पुलिस प्रशासन को साथ लेकर नकली माल बेचने वालों पर कानूनी कार्रवाई कर सकता है। उसने अपने साथी अमीत दुबे के साथ सोनीपत सीटी का सर्वे किया तो पता चला कि शहर के मामा भांजा चौक के पास सचिन नाम का दुकानदार उनकी अधिकृत कंपनी की नकली सोलर प्लेट तैयार कर बेचने का काम करता है।

उन्होंने मामले की शिकायत पुलिस को दी और फिर पुलिस की मदद से उक्त दुकान पर रेड की। रेड के दौरान दुकान से नकली माल बरामद हुआ। परमिंदर ने कहा कि इससे कंपनी को आर्थिक नुकसान हुआ और जिन ग्राहकों ने माल खरीदा उनके साथ भी धोखा हुआ।

Source: <https://www.bhaskar.com/haryana/sonipat/news/haryana-news-police-seized-60-counterfeit-solar-plates-of-two-companies-085506-4992272.html>